

राज्य शासनाच्या सेवेतील गट-क व गट-ड  
कर्मचा-यांच्या शिस्तभंगविषयक कार्यवाही-  
बाबतचे प्रस्ताव सामान्य प्रशासन विभागाला  
संदर्भित करण्याबाबत.

महाराष्ट्र शासन,

सामान्य प्रशासन विभाग,

शासन परिपत्रक क्रमांक-सीडीआर-१०९९/प्र.क्र.१०/९९/अकरा,

मंत्रालय, मुंबई-४०० ०३२,


दिनांक:- १४ सप्टेंबर, १९९९.

संदर्भ :- सामान्य प्रशासन विभाग, परिपत्रक क्रमांक-एसआरव्ही-१०७५/१०, दि. २४ जुलै, १९७५.

परिपत्रक

सामान्य प्रशासन विभाग परिपत्रक क्रमांक-एसआरव्ही-१०७५/१०, दिनांक २४ जुलै ७५  
सोबतच्या प्रपत्र ड मध्ये अनुक्रमांक ५ मध्ये नमूद केल्याप्रमाणे अराजपत्रित कर्मचा-यांविरुद्धची शिस्तभंगविषयक  
कार्यवाही करण्याची प्रकरणे सा.प्र.वि.ला संदर्भित करू नये, असे सूचित केले जाई. आता शासकीय  
अधिकारी व कर्मदारी यांचा दर्जा गलनिहाय नमूद केल्यामुळे यापुढे गट-क व गट-ड मधील कर्मचा-यांची  
शिस्तभंगविषयक कार्यवाहीची प्रकरणे सा.प्र.वि.ला संदर्भित करण्याची आवश्यकता नाही. अशा कर्मचा-यांच्या  
प्रकरणांबाबत विभाग प्रागुक्त व कार्यालय प्रमुखांच्या स्तरावर निर्णय घेण्यात यावा.

महाराष्ट्राचे राज्यपाल यांच्या आदेशानुसार व नावाने,



( ज. ना. कुलकर्णी )

उप सचिव, महाराष्ट्र शासन.

प्रति,

राज्यपालांचे सचिव,

मुख्यमंत्री यांचे सचिव / उप मुख्यमंत्र्यांचे सचिव

मुख्य सचिव,

सर्व अपर मुख्य सचिव व प्रधान सचिव,

सर्व सचिव,

सर्व मंत्रालयीन विभाग,

सामान्य प्रशासन विभागातील सर्व कार्यासने

निवड नसू.

महाराष्ट्र शासन  
सामान्य प्रशासन विभाग,  
परिपत्रक क्र.सीडीआर-१०९६/८७/प्र.क्र.४/९६/अकरा,  
मंत्रालय, मुंबई ४०० ०३२. दिनांक :- २४ ऑक्टोबर १९९६.

वाचा:- १) शासन परिपत्रक, सामान्य प्रशासन विभाग, क्रमांक-सीडीआर-१०९६/८७/प्र.क्र.४/९६/अकरा,  
दिनांक ६ एप्रिल, १९९६.

**शासन परिपत्रक :-**

शासन परिपत्रक सामान्य प्रशासन विभाग, क्रमांक-सीडीआर-१०९६/८७/प्र.क्र.४/९६/अकरा, दिनांक ६ एप्रिल, १९९६. अन्वये अखिल भारतीय सेवेतील/राज्य सेवेतील अधिकारी तसेच सार्वजनिक उपक्रम, महामंडळे इत्यादींचे अधिकारी/पदाधिकारी यांच्या परदेश दौऱ्याबाबत अमलात आणावयाच्या कार्यपद्धतीबाबत सूचना देण्यात आलेल्या आहेत. त्या परिपत्रकातील परिच्छेद ४ (३) रद्द करून त्याऐवजी खालीलप्रमाणे कार्यपद्धती अनुसरण्यात यावी, असा शासनाने निर्णय घेतला आहे.

"परदेश दौऱ्याचा प्रस्ताव शासन परिपत्रक दि.६.०४.१९९६ नुसार तपासण्यात आल्यानंतर तो प्रस्ताव सामान्य प्रशासन विभाग व वित्त विभागाने पाहिल्यानंतर संबंधित खात्याच्या मंत्री महोदयांना मान्यतेसाठी सादर करण्यात यावा व त्यांची मान्यता घेतल्यानंतर शिफारस समितीपुढे सादर करावा. शिफारस समिती त्या समितीच्या निष्कर्षासह सदर प्रस्ताव मा.मुख्यमंत्र्यांना सादर करील. त्यास शासनाची मान्यता मिळाल्यानंतर सदर परदेश दौऱ्यांना केंद्र शासनाची मान्यता मिळविण्याबाबतची कार्यवाही संबंधित विभागांनी करावी.

२) शासनाच्या असेही निदर्शनास आले आहे की, बऱ्याच वेळा विदेश दौऱ्याचे प्रस्ताव शिफारस समितीपुढे शेवटच्या क्षणाला सादर केले जातात व त्यामुळे संबंधितांची बैठक घेऊन त्यावर शासनाचे आदेश घेणे कठीण होऊन बसते. तरी या परिपत्रकाद्वारे अशा सूचना देण्यात येत आहेत की, विदेश दौऱ्याबाबतचे असे प्रस्ताव विदेश दौऱ्याच्या दिनांकापूर्वी कमीत कमी १० दिवस आधी शिफारस समितीसमोर विचारार्थ सादर करण्यात यावेत. अन्यथा उशीर आलेले प्रस्ताव शिफारस समितीसमोर सादर करण्यात येणार नाहीत, याची कृपया संबंधित विभागांनी नोंद घेऊन प्रस्ताव विहित मुदतीत सादर करण्याची दक्षता घ्यावी.

महाराष्ट्राचे राज्यपाल यांच्या आदेशानुसार व नाताने,

रा. द. कासार,  
उप सचिव, सामान्य प्रशासन विभाग.

प्रति,

राज्यपालांचे सचिव,  
मुख्यमंत्र्यांचे सचिव/ उप मुख्यमंत्र्यांचे सचिव,  
शासनाचे सर्व अपर मुख्य सचिव/प्रधान सचिव/सचिव  
मुख्य सचिवांच्या कार्यालयातील उप सचिव,  
सर्व मंत्री/राज्यमंत्री यांचे खाजगी सचिव/स्वीय सहायक,  
सामान्य प्रशासन विभाग/ का. ८, १०, १२-अ, १९, २०, २८-अ, ३४  
सर्व मंत्रालयीन विभाग (अधिक ५ प्रतीसह),  
सर्व मंत्रालयीन विभागांना विनंती आहे की, त्यांनी वरील आदेश त्यांच्या प्रशासकीय नियंत्रणाखालील सर्व सार्वजनिक संस्था, शासकीय तसेच निमशासकीय संस्था, सार्वजनिक क्षेत्रातील उपक्रम, मंडळे व महामंडळे यांच्या निदर्शनास आणून त्यांचे कटाक्षाने पालन करण्याबाबत सूचना द्याव्यात.